



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

बिहार के पूर्व राज्यपाल स्व. डॉ. सरदार बूटा सिंह को राजभवन में शोक-सभा आयोजित कर श्रद्धांजलि दी गई

पटना, 02 जनवरी 2021

महामहिम राज्यपाल श्री फागू चौहान ने आज राजभवन में आयोजित एक शोक-सभा में स्वातंत्र्योत्तर बिहार के 29वें पूर्व राज्यपाल स्व. डॉ. सरदार बूटा सिंह को उनकी तस्वीर पर पुष्पांजलि अर्पित करते हुए अपनी श्रद्धा निवेदित की।

राजभवन में आयोजित इस शोक सभा में राजभवन के पदाधिकारियों एवं कर्मियों ने भी फिजिकल डिस्टेन्सिंग के प्रोटोकॉल का पूर्णतः पालन करते हुए स्व. डॉ. सरदार बूटा सिंह जी की तस्वीर पर पुष्पांजलि अर्पित कर अपनी श्रद्धा निवेदित की। इस शोक-सभा में दो मिनट का मौन भी रखा गया।

ज्ञातव्य है कि स्व. डॉ. सरदार बूटा सिंह 05 नवम्बर, 2004 से 30 जनवरी, 2006 तक बिहार के महामहिम राज्यपाल थे। महामहिम राज्यपाल श्री फागू चौहान ने अपने शोकोद्गार में कहा है कि “स्व. डॉ. सरदार बूटा सिंह एक कुशल प्रशासक, समाज के अभिवंचित वर्ग के हितों के प्रति अत्यन्त संवेदनशील एवं लोकप्रिय राजनेता थे। बिहार के राज्यपाल तथा केन्द्र सरकार के विभिन्न मंत्रालयों में मंत्री के पदों पर रहते हुए उन्होंने अपनी महत्वपूर्ण सेवाएँ दी। उनके निधन से सामाजिक-राजनीतिक जगत् को अपूरणीय क्षति हुई है।” महामहिम राज्यपाल ने बिहार के दिवंगत पूर्व राज्यपाल डॉ. सरदार बूटा सिंह की आत्मा को चिरशांति तथा शोक-संतप्त उनके परिजनों एवं प्रशंसकों को दुःख की इस दारुण घड़ी में धैर्य-धारण की क्षमता प्रदान करने के लिए ईश्वर से प्रार्थना की है।

.....